
Skandaproktam Tarakaprasangavarnanam

ಸ್ಕಂದಪ್ರೋಕ್ತಂ ತಾರಕಪ್ರಸಂಗವರ್ಣನಂ

Document Information



Text title : Skandaproktam Tarakaprasangavarnanam

File name : skandaproktaMtArakaprasangavarNanam.itx

Category : shiva, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | IshAkhyah dvAdashamAMshaH | adhyAyaH 11

manmathadAhaH | 1-34 ||

Latest update : December 28, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 28, 2024

sanskritdocuments.org

ಸ್ಕಂದಪ್ರೋಕ್ತಂ ತಾರಕಪ್ರಸಂಗವರ್ಣನಂ



(ಶಿವರಹಸ್ಯಾಂತರ್ಗತೇ ಈಶಾಖ್ಯೇ)

ಸ್ಕಂದ ಉವಾಚ .

ಏತಸ್ಮಿನ್ನೇವ ಕಾಲೇ ತು ತಾರಕೋ ನಾಮ ದಾನವಃ .

ತಾರಕಾತ್ಮಾ ಮಹಾತೇಜಾ ಬಭೂವಾನಂದಿನಂದನಃ .. ೧..

ತಸ್ಯ ಪುತ್ರಾಸ್ತಯಶ್ಚೈವ ತಾರಕಾಕ್ಷೋ ಮಹಾಬಲಃ .

ವಿದ್ಯುನ್ಮಾಲೀ ಚ ಬಲವಾನ್ ಕಮಲಾಕ್ಷಶ್ಚ ವೀರ್ಯವಾನ್ .. ೨..

ತಸ್ಯಾಭವತ್ಸುತೋ ವೀರಸ್ತಾರೋ ನಾಮ ಮಹಾಬಲಃ .

ತಪಸಾ ಲಬ್ಧವೀರ್ಯಶ್ಚ ಪ್ರಸಾದಾದ್ಭ್ರಹ್ಮಣಃ ಪ್ರಭೋಃ .. ೩..

ಸೋಽಪಿ ತಾರೋ ಮಹಾತೇಜಾಸ್ತ್ವೈಲೋಕ್ಯಂ ಸಚರಾಚರಂ .

ವಿಜಿತ್ಯ ಸಮರೇ ಪೂರ್ವಂ ವಿಷ್ಣುನಾ ಚ ನಿಷೂದಿತಃ .. ೪..

ತದಾ ಸಮಭವದ್ಯುದ್ಧಂ ತುಮುಲಂ ರೋಮಹರ್ಷಣಂ .

ದಿವ್ಯವರ್ಷಸಹಸ್ರಂ ತು ದಿವಾರಾತ್ರಮವಿಶ್ರಮಂ .. ೫..

ಸರಥಂ ವಿಷ್ಣುಮಾದಾಯೋತ್ಸಸರ್ಜ ಶತಯೋಜನಂ .

ತಾರೇಣ ನಿರ್ಜಿತಶ್ಚೈವ ದುದ್ರಾವ ಗರುಡಧ್ವಜಃ .. ೬..

ತಾರಾಚ್ಛತಗುಣಂ ತಪ್ತಾ ಲಬ್ಧಾ ಶತಗುಣಂ ಬಲಂ .

ಪಿತಾಮಹಾಜ್ವಗತ್ಸರ್ವಮ್ಕವಾಪ ದಿತಿನಂದನಃ .. ೭..

ದೇವೇಶಪ್ರಮುಖಾನ್ ಸರ್ವಾನ್ ಜಿತ್ವಾ ಸ ದಿತಿನಂದನಃ .

ದ್ರಾವಯಾಮಾಸ ವೈ ದೇವಾನ್ ಸರ್ವಲೋಕೇಷು ಮಾಯಯಾ .. ೮..

ದೇವತಾಶ್ಚ ಸಹೇಂದ್ರೇಣ ತಾರಕಾಧ್ಯಯಮೋಹಿತಾಃ .

ನ ಶಾನ್ತ್ವಿ ಲೇಭಿರೇ ಶೂರಾಃ ಶರಣಂ ವಾ ಭಯಾದ್ವಿತಾಃ .. ೯..

ತದಾಽಮರಪತಿಃ ಶ್ರೀಮಾನ್ ಸನ್ನಿವಾರ್ಯಾಮರಾನ್ ಪ್ರಭುಃ .

ಉವಾಚ ವಾಕ್ಯತಂ ದೇವೋ ದೇವಾನಾಮಪಿ ಸನ್ನಿಧೌ .. ೧೦..

ಭಗವಂಸ್ತಾರಕೋ ನಾಮ ತಾರೇಯೋ ದಾನವಾಂಬುದಃ .

ತೇನ ಸ್ತೋ ನಿರ್ಜಿತಾಃ ಸರ್ವೇ ವತ್ಸಾ ಗೋಪತಿನಾ ಯಥಾ .. ೧೧..

ಭಯಾತ್ಸ್ಮಾನ್ಮಹಾಭಾಗ ಬೃಹದ್ಯುದ್ಧೇ ಬೃಹಸ್ಪತೇ .

ಅನಿರುದ್ಧಾ ಭ್ರಮಂತ್ಯೇತೇ ಶುಕುಂತಾ ಇವ ಪಿಂಜರಾತ್ .. ೧೨..

ಅಸ್ಮಾಕಂ ಯಾನ್ಯಮೋಘಾನಿ ಆಯುಧಾನಿ ಗಿರಾಂ ವರ .
 ತಾನಿ ಮೋಘಾನಿ ಜಾಯಂತೇ ಅಮರಾರಿಪ್ರಭಾವತಃ .. ೧೩..
 ದಶವರ್ಷಸಹಸ್ರಾಣಿ ದ್ವಿಗುಣಾನಿ ಬೃಹಸ್ಪತೇ .
 ವಿಷ್ಣುನಾಽಽಯೋಧಿತೋ ಯುದ್ಧೇ ವಿಷ್ಣುನಾ ಪ್ರಭವಿಷ್ಣುನಾ .. ೧೪..
 ಕಥಮಸ್ಮದ್ವಿಧಾಸ್ತಸ್ಯ ಸ್ಥಾಸ್ಯಂತೇ ಸಮರೇಽಗ್ರತಃ .
 ಏವಮುಕ್ತಸ್ತು ಶಕ್ತೇಣ ಜೀವಃ ಸಾರ್ಧಂ ಸುರಾಧಿಕೈಃ .. ೧೫..
 ಸಹಸ್ರಾಕ್ಷೇಣ ಚ ವಿಭುಂ ಸಂಪ್ರಾಪ್ಯ ಚ ಪಿತಾಮಹಂ .
 ಸೋಽಪಿ ತಸ್ಯ ಮುಖಾಚ್ಛುತ್ವಾ ಪ್ರಣತಿಂ ಕಮಲಾಸನಃ .. ೧೬..
 ದೇವೈಶೇಷೈಃ ಸೇಂದ್ರೈಸ್ತು ಜೀವಮಾಹ ಪಿತಾಮಹಃ .
 ಜಾನೇ ಚಾರ್ತಿಂ ಸುರೇಂದ್ರಾಣಾಂ ತಥಾಪಿ ಶೃಣು ಸಾಂಪ್ರತಂ .. ೧೭..
 ವಿನಿಂದ್ಯ ದಕ್ಷಂ ಯಾ ದೇವೀ ಸತೀ ದಗ್ಧತನುಃಪುರಾ .
 ಉಮಾ ಹೇಮವತೀಂ ಜರ್ಮೀ ಸರ್ವಲೋಕನಮಸ್ಮತ್ .. ೧೮..
 ರೂಪಯೌವನಸಂಪನ್ನಾ ಸಾ ಮಹೇಶ್ವರಕಾಮಿನೀ .
 ಘೋರಂ ತಪಸ್ತಪ್ಯತೇದ್ಯ ಶುಭೇ ಕೇದಾರಗಹ್ವರೇ .. ೧೯..
 ಶಂಕರೋಽಪಿ ಸ್ವಯಂ ದೇವ್ಯಾ ವಿಯುಕ್ತಸ್ತಪಸಿ ಸ್ಥಿತಃ .
 ಉಭಯೋರನಯೋರ್ಯೋಗಃ ಕಾರ್ಯಃ ಕಾರ್ಯಾರ್ಥಿಭಿಃ ಸುರೈಃ .. ೨೦..
 ತಯೋರ್ವಿರ್ಯೇಣ ಸಂಭೂತಃ ಸ್ಕಂದಃ ಶಕ್ತಿಧರಃ ಪ್ರಭುಃ .
 ಷಡಾಸ್ರೋ ದ್ವಾದಶಭುಜಃ ಸೇನಾನೀಃ ಪಾವಕಃ ಪ್ರಭುಃ .. ೨೧..
 ಸ್ವಾಹೇಯಃ ಕಾರ್ತಿಕೇಯಶ್ಚ ಗಾಂಗೇಯಃ ಶರಷಂಡಜಃ .
 ಸೇನಾಪತಿಃ ಕುಮಾರಾಖ್ಯಃ ಸರ್ವಲೋಕನಮಸ್ಮತ್ .. ೨೨..
 ಲೀಲಯೈವ ಮಹಾದೇವಃ ಸಬಲಂ ತಾರಕಾತ್ಮಜಂ .
 ಬಾಲೋಽಪಿ ವಿನಿಹತ್ಯೈಕೋ ದೇವಾನ್ ಸಂತಾರಯಿಷ್ಯತಿ .. ೨೩..
 ಏವಮುಕ್ತಸ್ತದಾ ತೇನ ಬ್ರಹ್ಮಣಾ ಪದ್ಮಯೋನಿನಾ .
 ಬೃಹಸ್ಪತಿಸ್ತದಾ ದೇವಂ ದೈವೈಃ ಸೇಂದ್ರೈಃ ಪ್ರಣಮ್ಯ ಚ .. ೨೪..
 ಮೇರೋಃ ಶಿಖರಮಾಸಾದ್ಯ ಸ್ಮರಂ ಸಸ್ಮಾರ ಸುವ್ರತಃ .
 ಸ್ಮರಣಾದೇವ ಜೀವಸ್ಯ ಸ್ಮರೋಽಪಿ ಸಹ ಭಾರ್ಯಯಾ .. ೨೫..
 ರತ್ನಾ ಸಮಂ ಸಮಾಗತ್ಯ ನಮಸ್ಮತ್ತ್ವಾ ಕೃತಾಂಜಲಿಃ .
 ಸಶಕ್ರಮಾಹ ತಂ ಜೀವಂ ಗತಜೀವೋ ದ್ವಿಜೋತ್ತಮಾಃ .. ೨೬..
 ಸ್ಮೃತೋಽಹಂ ಭವತಾ ಜೀವ ನ ಹಂತವ್ಯೋ ಬೃಹಸ್ಪತೇ .
 ದೇವೈಃ ಸೇಂದ್ರೈರಶೇಷೈಶ್ಚ ಸ್ಮೃತ ಏವ ನಚಾನ್ಯಥಾ .. ೨೭..
 ಗತ್ವಾ ತದಾಶ್ರಮಂ ಶಂಭೋಸ್ತಯಾ ರತ್ನಾ ಮಹಾಬಲಃ .

ವಸಂತೇನ ಸಹಾಯೇನ ದೇವಂ ಯೋಕ್ತುಮನಾಭವತ್ (?) .. ೨೮..

ತತಃ ಸಂಪ್ರೇಕ್ಷ್ಯ ಮದನಂ ಸ ಚ ದೇವಸ್ತ್ರಿಯಂಬಕಃ .

ಸ ತೃತೀಯೇನ ನೇತ್ರೇಣ ಮದನಂ ಸಮುದೈಚತ .. ೨೯..

ತತೋಽಸ್ಯ ನೇತ್ರಜೋ ವಕ್ಷಿರ್ಮದನಂ ಪಾರ್ಶ್ವತಃಸ್ಥಿತಂ .

ಅದಹತ್ತತ್ತ್ವಣಾದೇವ ವ್ಯಲಪತ್ಕರುಣಂ ರತಿಃ .. ೩೦..

ರತ್ಯಾಃ ಪ್ರಲಾಪಮಾಕರ್ಣ್ಯ ದೇವದೇವೋ ವೃಷಧ್ವಜಃ .

ಘೃಣಯಾ ಪರಯಾ ಪ್ರಾಹ ಕಾಮಪತ್ನೀಂ ನಿರೀಕ್ಷ್ಯ ಚ .. ೩೧..

ಯದಾ ವಿಷ್ಣುಶ್ಚ ಭವಿತಾ ವಸುದೇವಸುತಃ ಶುಭೇ .

ಶಾಪಾಧ್ಯಗೋರ್ಮಹಾತೇಜಾಃ ಸರ್ವಲೋಕಹಿತಾಯ ವೈ .. ೩೨..

ಯದಾ ತಸ್ಯಾಃ ಸುತೋ ಯಃ ಸ್ಯಾತ್ ಸ ಪತಿಸ್ತೇ ಭವಿಷ್ಯತಿ .

ಪ್ರಣಮ್ಯ ಚ ತದಾ ರುದ್ರಂ ಕಾಮಪತ್ನೀ ಶುಚಿಸ್ಮಿತಾ .. ೩೩..

ಜಗಾಮ ಮದನಂ ಲಬ್ಧ್ವಾ ವಸಂತೇನ ವರಾನನಾ .. ೩೪..

.. ಇತಿ ಶಿವರಹಸ್ಯಾಂತರ್ಗತೇ ಸ್ಕಂದಪ್ರೋಕ್ತಂ ತಾರಕಪ್ರಸಂಗವರ್ಣನಂ ಸಂಪೂರ್ಣಂ ..

-.. ಶ್ರೀಶಿವರಹಸ್ಯಂ . ಈಶಾಖ್ಯಃ ದ್ವಾದಶಮಾಂಶಃ . ಅಧ್ಯಾಯಃ ೧೧ ಮನ್ಮಥದಾಹಃ . ೧-೩೪ ..

-.. shrIshivarahasyam . IshAkhyāH dvAdashamAMshaH . adhyAyaH 11 manmathadAhaH . 1-34 ..

Notes:

Skanda ಸ್ಕಂದ narrates about the incidence related to the Tārakāsura ತಾರಕಾಸುರ; whose atrocities cause the Deva-s ದೇವಾಃ to look forward to the Marriage of Śiva ಶಿವ and Pārvatī ಪಾರ್ವತೀ, that lead to the birth of Skanda ಸ್ಕಂದ (a.k.a. Svāheya ಸ್ವಾಹೇಯ, Kārtikeya ಕಾರ್ತಿಕೇಯ, Gāṅgeya ಗಾಂಗೇಯ, Śaraṇḍaja ಶರಷಂಡಜ, Senāpati ಸೇನಾಪತಿ, Kumāra ಕುಮಾರ) in order to annihilate Tārakāsura ತಾರಕಾಸುರ.

Proofread by Ruma Dewan

Please send corrections to sanskrit@cheerful.com

